



Minuti tal-laqqgħa (26) sitta u għoxrin, tal-Kunsill Lokali tar-Rabat, (KLR) li nżammet nhar il-Ġimgħa, 22 ta' Mejju, 2026 fil-5.30pm fil-Bini Amministrattivi tal-Kunsill, 8, Triq l-Isptar, ir-Rabat.

PREŻENTI:

Is-Sur Sandro Craus	Sindku
Is-Sur Matthew Chetcuti	Viċi Sindku
Is-Sa Charmaine Balzan	Kunsillier
Is-Sur Terrence Sant	Kunsillier
Is-Sur Paul Grech	Kunsillier
Is-Sur Nazju Cassar	Kunsillier
Is-Sur Rudolph Grima	Kunsillier
Is-Sa Graziella Brincat	Kunsillier
Is-Sur Anthony Bonello	Segretarju Ezekuttiv (SE)

- 26.01 **Qari tal-ittri ta' Apoloġija** Presidenza u
Ittri ta'
Apoloġija
Is-Sur Norbert Grech halla risposta mas-Sur Rudolph Grima li daħal aktar tard u mhux issa, illi ma setgħax jattendi għal din il-laqqgħa għaliex is-Sur Grech inqabad fuq xogħol. Il-laqqgħa kienet ippreseduta mis-Sindku, is-Sandro Craus u l-membri qalu t-talba flimkien. Il-laqqgħa bdiet bl-ewwel hames kunsillieri murija hawn fuq li kienu preżenti. Aktar tard, fil-6.30pm daħal is-Sur Nazju Cassar. Is-Sur Cassar oġġezzjona illi l-laqqgħa kienet bdiet fl-assenza tiegħu. Hu argumenta li avża lil xi kunsilliera biex il-laqqgħa ma tibdiex sakemm hu imur jiċċekkja jekk il-karozza hix imsakkra. Indirizza lil Kunsillieri Terrence Sant u Charmaine Balzan qallhom li ma qabilx li l-laqqgħa kellha tibda mingħajru.
- 26.02 **Approvar tal-Minuti numru erbgħa u għoxrin (24)** Minuti 24
Il-Minuti kienu mressqa għall-vot wara li kien hemm korrezzjoni fl-isem tas-Sa Charmaine Balzan. Dawn tressqu mis-Sindku, is-Sur Sandro Craus u kienu ssekondati mil-Viċi Sindku, is-Sur Matthew Chetcuti u kienu approvati unanimament.
- Punti Oħra**
- 26.02.01 Is-Sindku, is-Sur Sandro Craus tkellem fuq l-applikazzjoni li għamel il-KLR mal-PWD biex jitwaħħlu arbli solari fi Vjal il-Ħaddiem. Hu qal li dan ix-xogħol hu prattikament lest. Infatti l-20 arbli twaħlu kollha Arbli solari u
dwal tat-triq

u l-wiring għadda kollu. Tajjeb wiehed jgħid li dawn l-arbli ser ikunu mqabbda mas-sistema tad-dawl biex f'każ ma' jkunx hemm enerġija ġġenerata mix-xemx ikunu xorta jistgħu jixgħelu. Hawn qamet il-mistoqsija kif ha taħdem is-sistema eżatt. Is-Sindku iċċara l-punt u qal li l-arbli ser jaħdmu bl-enerġija solari u l-enerġija ż-żejda ser tmur fil-grid tal-gvern. B'hekk barra li qed ninvestu f'enerġija nadfa qed nikontribwixxu biex inżidu l-enerġija nadifa.

- | | | |
|----------|--|---|
| 26.02.02 | Is-Sindku, is-Sur Sandro Craus aġġorna lill-kunsillieri bix-xogħol li qed isir fuq is-Saqqajja minn Vjal Kulhadd propju bejn il-BOV u l-HSBC. Hu qal li x-xogħol waqa' lura għaliex instabu sebgħa siti żgħar ta' valur storiku u l- <i>Heritage Monitor</i> kien issospenda x-xogħol għal diversi ġimgħat. Dan wassal biex ir-ritmu tax-xogħol naqas u allura ż-żmien miftiehem ser jinqabeż. Din il-ġimgħa ingħatat il- <i>clearance</i> min naħa tal-SCH biex ix-xogħol jitkompla. | Saqqajja |
| 26.02.03 | Kien dikjarat mis-Sindku, is-Sur Sandro Craus illi l-proġett ta' tisbiħ fuq iz-zuntier tal-Kappella ta' Qasgħa issa hu konkluz b'suċċess. Waħħalna l-bankijiet u l-bins u barra minn hekk l-arbli tad-dawl li nstallajna issa kollha qed jixgħelu. Minn żona mitluqa issa għandna ġnien ieħor żgħir għar-residenti tal-madwar. | Ta' Qasgħa |
| 26.03 | Skeda tal-Pagamenti numru 381
L-iskeda tal-pagamenti numru 381 kienet approvata b'vot unanimu. | SOP 381 |
| * | Is-Sur Nazju Cassar li dahal issa fis-6.30pm flimkien mas-Sur Rudolph Grima kellu oġġezzjoni għaliex il-laqqgħa bdiet mingħajru li tfaċċa fil-bidu tagħha u reġa' mar hareġ mis-sala tal-Kunsill biex jaqfel il-karozza u għaldaqstant ma kienx ufficjalment preżenti sas-6.45pm. Is-Segretarju Eżekuttiv informa lil-laqqgħa li la hawn kworum seta jibda l-laqqgħa. Hu qal li kellu oġġezzjonijiet għall-iskeda tal-pagamenti minħabba numru ta' xogħlijiet li qal li inħarġu b' <i>direct order</i> biex inqata' l-ħaxix ħażin is-sena l-oħra. Infatti hu insista mas-Segretarju Eżekuttiv biex fil-minuti jinkiteb li hu oġġezzjona għall-minuti u għall-iskeda ta' pagamenti u li għandu jitniżżel li ma approva xejn. Is-Sindku Sandro Craus qabel u aċċetta l-oġġezzjoni tas-Sur Nazju Cassar u infurmah li għandu dritt ma jaqbilx però m'għandux bżonn jgħolli leħnu u juri rabja li ma hemmx għalfejn tiġi trasmessa f'laqqgħa tal-Kunsill. Is-Sur Cassar skuża ruħu mal-kunsilliera u l-laqqgħa kompliet. Intant, is-SE qabel mal-proposta tas-Sur Cassar li tingħata kopja tal-liġi tal-Kunsilli Lokali lill-kunsillieri kollha. | |
| 26.04 | Skeda tax-Xiri ta' oġġetti, servizzi u xogħlijiet numru 98
L-iskeda tax-xiri u tas-servizzi numru 98 kienet approvata b'vot unanimu. | Skeda tax-xiri
ta' oġġetti u
servizzi |
| 26.05 | Servizzi tas-Saħħa Mentali mil-Kunsill
Is-SE qal li kien avviċinat mid-Direttur, is-Sur Galea, tad-Dipartiment Gvern Lokali biex tibda' tingħata għajnuna <i>one-to-one</i> fil-kura tas-saħħa mentali. Dawn kienu murija il-fond 7, Triq l-Isptar u ma | Saħħa mentali |

għoġobhomx u imbgħat kif raw il-kmamar ta' fuq fejn qed tinzamm din il-laqgħa, riedu jużawhom għal dan is-servizz personalizzat. Ma kienx hemm oġġezzjoni mil-kunsilliera biex jingħata dan is-servizz.

- 26.06 **Ftehim Libreriji Pubbliċi** Librerija Pubblika
 Il-ftehim tal-librerija pubblika ma kienx approvat għaliex il-KLR jidhirlu li qed jagħti għajjnuna biżżejjed billi il-komun iżommu nadif flimkien mal-librerija pubblika u l-lift tal-passiġġieri. Din hija spiża konsiderevoli u l-KLR ma jhossx li għandu jżid is-servizzi u jestendi l-hinijiet.
- ** Is-Sa Graziella Brincat telqet mil-laqgħa fis-6.55pm
- 26.07 **Propost Kors ieħor fit-thaddim tal-AED** AED
 Għall-kors tal-użu tal-AED, hemm ix-xewqa li jsir din id-darba għar-residenti wara li dak għall-Pulizija kien miżmum b'suċċess. Il-Viċi Sindku, s-Sur Matthew Chetcuti saħaq fuq l-importanza li tnejn mill-istaff tal-KLR ikunu wkoll imħarrġa fl-użu ta' dan it-tagħmir. Hu issuggerixxa tnejn mill-istaff għar-raġuni li diġa' għandna staff jaħdem bit-telework li ma jkunux preżenti u wkoll il-leave tal-haddiema.
- 26.08 **Ftuħ tal-offerta pubblika: Tender for the laying of stone slabs supplied by the Rabat (Malta) Local Council including hardstone, lavastone, marble or other stone materials.** Tender
 Peress li din l-offerta intefgħet minn kumpanija waħda għall-valur ta' €1,000,793.50, is-SE kien mitlub sabiex jistaqsi lil din il-kumpanija jekk sarx xi żball peress li l-istima kienet ta' €124,750.00.
- *** Is-Sur Paul Grech telaq mil-kamra fis-7.30pm
- 26.09 **Tishib ma' Ponteareas, Spanja - Sejha: CREA-CULT-2026-COOP; (European Cooperation projects) Topic: CREA-CULT-2026-COOP-1 f'HERITAGE ALIVE EUROPE** Ponteareas
 Il-Kunsillier Rudolph Grima saħaq fuq l-importanza li hu jkun involut aktar fejn jidhlu gemellaġġi. Is-Sindku, is-Sur Sandro Craus wieġeb li f'dawn l-inizjattivi dejjem informa lis-Sur Grima u lill-kunsilliera u qal li kemm f'dan il-każ ta' Ponteareas u kif ukoll ta' L'Isle Adam u Solarino dejjem involva lis-Sur Grima. Tant hu hekk li għal-lagħa importanti li saret fl-assenza tiegħu on line ma' Ponteareas, hu inkariga lis-Sur Rudolph Grima jmessi l-laqgħa hu u jiddeċiedi f'isem il-Kunsill. Dan seħħ ukoll fil-preżenza tas-SE. Infatti kien iffirmat tishib flimkien mal-Portugal u Spanja għal dan il-proġett. Intqal ukoll li l-Kunsill ma jistax ikun rappreżentat fil-bidu ta' Ġunju ġewwa din il-belt fi Spanja għaliex sirna nafu bl-istedina uffiċjali tard u ma nqatgħux il-bilġetti tal-ajru u l-lukandi. B'dan kollu se jkun ukoll infurmat l-Arċipriet li kien imdahhal f'dan it-tishib peress li f' Ponteareas tiġi ċelebrata l-festa ta' Corpus. Hawn ukoll tiġi ċelebrata l-festa billi tiġi organizzata infjorata.

26.10	Jum ir-Rabat 2026 S'issa kien konfermat is-sit, (quddiem ta' Ġiezu) u infurmajna bih kemm lill-Gwardjan tal-Knisja ta' Ġiezu, kif ukoll il-Pulizija. Se ssir laqgħa dwar dan kollu nhar l-Erbgħa, 27 ta' Mejju, 2026 bejn l-istaff u s-Sa Charmaine Balzan.	Jum ir-Rabat
26.11	Ftehim ma' Project Green dwar Manutenzjoni ta' Gheriexem (Landscaping) Bil-maltempata <i>Storm Harry</i> , inħarqu ħafna siġar speċjalment bl-irjiġat u s-silġ li waqa' f'dawn l-inħawi tant li kellha tingħalaq it-triq ukoll. Is-Sindku, is-Sur Sandro Craus kien ressaq talba lil <i>Project Green</i> biex jidhlu għall-finanzjament tal-manutenzjoni ta' dan il-landscaping f'dan is-sit. Hawn ser jinthawlu siġar fil-konok eżistenti u pjanti wkoll. Barra minn hekk ser tiġi <i>upgraded</i> is-sistema tal-irrigazzjoni biex b'hekk inserrħu mohna li s-siġar ikunu qed jissaqqu b'mod regolari. Inġiebet stima mingħand IO Project, il-kuntrattur tal-Kunsill u li din giet aċċettata. Il-valur jilhaq l-€40,000. <i>Projects Green</i> bagħatu l-kuntratt biex jiġi iffirmat u ntrabtu li jħallsu nofs l-ammont ta' dan il-proġett. Il-KLR approva unanimament din l-inizjattiva għal dan it-tishib ma' din l-entità u qabel li jiġi iffirmat dan il-ftehim.	Gheriexem Landscaping minn Project Green
26.12	Audited Financial Statements 2025 Dawn ma waslux mingħand l-Udituri u għaldaqstant is-sugġett kien pospost għall-laqgħa oħra.	Audited Financial Statements
26.13	Approvazzjoni tal-Permessi tal-Kabbani (Festa San Pawl) Il-permessi tal-kabbani kienu approvati minbarra dawk li kellmitna fuqhom is-Supritendent tal-Għassa tar-Rabat minħabba sigurtà fil-festa ta' San Pawl: tnejn tal-qubbajd u iehor ta' l-imwejjed u s-siġġijiet.	Kabbani
26.14	Punti Oħra	
26.14.01	Is-Sur Rudolph Grima staqsa għaliex il-KLR mhux se jħalli jarmaw lil tal-Monti fil-5 ta' Lulju nhar San Pawl. Is-Sindku, is-Sur Sandro Craus qal illi diġa' infurmajnihom li fil-festa ta' San Pawl waqt il-marċ ta' filgħodu ma jagħmilx sens li noholqu riskju żejjed f'każ li jinqala xi aċċident u tkun trid tidhol ambulanza flimkien mal-istaff mediku.	Monti vs Kabbani
26.14.02	Aktor kmieni is-Sur Rudolph Grima thalla' jistaqsi qabel il-ħin għal punti oħra sabiex f'isem is-Sur Norbert Grech issir talba għal miżuri ta' tnaqqis ta' veloċità fit-triq tal-Imtaħleb/Bieb ir-Ruwa. Is-SE qal li f'isem il-Kunsill se jerġa' jagħmel talba formali biex jitneħħa l-irham li hemm skjerat fit-triq minħabba li hemm periklu kbir bih. Hawn il-Kunsill qabel b'mod unanimu.	Miżuri ta' sigurtà u infurzar

- | | | |
|----------|---|-----------------------|
| 26.14.03 | F'dan il-waqt is-SE inghata stima mis-Sindku, is-Sur Sandro Craus biex issir biex jitnaqqas jew jiġi eliminat l-abbuż fl-għelieqi tal-bdiewa. Din il- <i>gate</i> ser tiġi nstallat fuq art li hija pubblika fi Triq Tal-Virtù. Din il- <i>gate</i> hija tal-hadid u tifred il-parti privata mill-art pubblika. Dan is-suggeriment kienet għamlitu is-Sa Charmaine Balzan f'laqgħa preċedenti fejn il-kunsill kien approva unanimament. | Gate f'Tal-Virtù |
| 26.14.04 | Is-Sur Nazju Cassar tkellem fuq l-importanza li jsir it-tindif fl-inħawi rurali fil-Wied tal-Isqof, Triq it-Tigrija (minħabba li ġejja l-Imnarja) u Triq taċ-Ċawla. Is-Sur Nazju Cassar qal li kull direct order hu suġġett għal-iskrutinju mill-Uffiċċju Nazzjonali tal-Verifika biex jiġi assikurat li ma joħroġux direct orders biex il-Kunsill ma jaqsamx il-kuntratt f'valuri żgħar biex tkun evitata tender. | Tindif ta' toroq |
| 26.14.05 | Is-Sur Terrence Sant tkellem fuq il-ħsara fuq faċċata ta' dar li saret fi Triq Santa Barbara kantuniera ma' Triq Pierre Muscat. Il-kunsillieri tkellmu fit-tul dwar dan il-każ tas-Sa Edwina Bonavia. Is-Sur Sant qal li hadd ma ħa r-responsabbiltà ta' din il-ħsara, la l-Korporazzjoni Enemalta u lanqas il-kuntrattur tal-Kunsill. Il-valur hu ta' circa €275 u hu propoza li l-kunsill għandu jhallas dan l-ammont għax din is-sinjura sofriet ħsarat intortament. Is-Sur Nazju Cassar flimkien mal-kunsilliera Charmaine Balzan ma qablux ma din il-propoza minħabba l-fatt li dan ser johloq preċedent fuq każijiet simili u l-kunsill jkollu jhallas la jkun aċċetta dan il-każ. Ġie deċiż li din is-sinjura tiġi avżata bid-deċiżjoni tal-Kunsill. | Talba għal refużjoni. |
| 26.14.06 | Fil-laqgħa tal-Kunsill issemma' l-inċident li seħħ f'Bieb ir-Ruwa fejn kien propost li jiġu installati traffic lights biex tiżdied is-sigurtà għar-residenti li joqgħodu fl-akwati. | Traffic Lights |
| 26.15 | Appuntament għas-seduta li jmiss
Il-laqgħa intemmet fis-7.35pm u l-appuntament li jmiss se jkun nhar is-17 ta' Ġunju, fil-5.30pm. | Aggornament |

(IFFIRMATA)

Magħmula minn Anthony Bonello u approvati llum 17.6.26

Segretarju Eżekuttiv

(IFFIRMATA)

minn Sandro Craus

Sindku